



नेपाल राजपत्र

श्री ५ को सरकारद्वारा प्रकाशित

खण्ड ३४) काठमाडौं, चैत १५ गते २०४१ साल (अतिरिक्ताङ्क ६४ (ख))

भाग ४

श्री ५ को सरकार

स्वास्थ्य मन्त्रालयको सूचना

भेरी अञ्चल अस्पताल विकास समिति (गठन) आदेश, २०४१

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायका आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “भेरी अञ्चल अस्पताल विकास समिति (गठन) आदेश, २०४१” रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस आदेशमा “अस्पताल” भन्नाले भेरी अञ्चल अस्पताल सम्झनुपर्छ ।

३. समितिको गठन: (१) भेरी अञ्चल अस्पताल विकास समिति (यसपछि “समिति” भनिएको) नामको एक समिति गठन गरिएको छ ।

(२) उप-दफा (१) बमोजिमको समितिमा देहायका सदस्यहरू रहनेछन्:-

- | | |
|---|-----------|
| (क) श्री ५ को सरकारद्वारा मनोनीत व्यक्ति | - अध्यक्ष |
| (ख) प्रमुख जिल्ला अधिकारी, बाँके जिल्ला | - सदस्य |
| (ग) श्री ५ को सरकारद्वारा मनोनीत विशेषज्ञ डाक्टरहरू | |

मध्यबाट बढीमा तीन जना
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (घ) श्री ५ को सरकारद्वारा मनोनीत समाजसेवी र बुद्धिजीवी
मध्येबाट तीन जना — सदस्य
- (ङ) प्रधानपञ्च, नेपालगञ्ज नगर पञ्चायत — सदस्य
- (च) अध्यक्ष, नेपाल रेडक्रस सोसाइटी, नेपालगञ्ज — सदस्य
- (छ) अध्यक्ष, लायन्स क्लब, नेपालगञ्ज — सदस्य
- (ज) अध्यक्ष, जेसिज, नेपालगञ्ज — सदस्य
- (झ) अध्यक्ष, उद्योग व्यापार संघ, नेपालगञ्ज — सदस्य
- (ञ) सिभिल सर्जन, भेरी अञ्चल अस्पताल — सदस्य-सचिव

(३) उप-दफा (२) को खण्ड (क), (ग) र (घ) बमोजिम मनोनीत सदस्यहरूको पदावधि दुई वर्षको हुनेछ ।

(४) श्री ५ को सरकारले आवश्यक ठानेमा नेपाल राजपत्रमा सूचना प्रकाशित गरी समितिका सदस्यहरू थपघट गर्न वा हेरफेरसमेत गर्न सक्नेछ ।

(५) समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञलाई समितिको बैठकमा पर्यवेक्षकको रूपमा उपस्थित हुन आमन्त्रण गर्न सक्नेछ ।

४. समितिको काम, कर्तव्य र अधिकार: (१) विभिन्न क्षेत्रबाट चन्दा वा सहायता उपलब्ध गराई अस्पतालको चिकित्सास्तर र सेवामा अभिवृद्धि गरी अस्पताललाई स्वावलम्बी बनाई अस्पतालको विकास गर्नु समितिको कर्तव्य हुनेछ ।

(२) उप-दफा (१) मा उल्लिखित कर्तव्य पालनको लागि समितिले देहायका कामहरू गर्न सक्नेछ ।

- (क) अस्पतालको विकास सम्बन्धमा नीति निर्धारण गर्ने ।
- (ख) अस्पतालको विस्तार, निर्माण र मर्मत गर्ने ।
- (ग) अस्पतालको सेवाको सुधार र विस्तारको लागि आवश्यक साधन र सुविधाको व्यवस्था गर्ने ।
- (घ) अस्पतालको लागि आवश्यक प्राविधिक तथा प्रशासनिक पद सिर्जना गरी श्री ५ को सरकार स्वास्थ्य सेवा विभाग वा चिकित्सा शास्त्र अध्ययन संस्थानबाट कर्मचारीहरू काजमा लिने वा समितिले आफ्नै स्रोतबाट तलब भत्ता दिने गरी करार सेवामा नियुक्ति गर्ने ।
- (ङ) श्री ५ को सरकारको स्वीकृति लिई अन्तर्राष्ट्रिय संस्थाहरूबाट सहायता प्राप्त गर्ने ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (च) बाल स्वास्थ्य तालीम कार्यक्रम सञ्चालन गर्ने र यो कार्यक्रममा आवश्यक सहयोगको लागि चिकित्सा शास्त्र अध्ययन संस्थानलाई अनुरोध गर्ने ।
- (छ) बहिरंग (आउट पेसेन्ट) चिकित्सा सेवा तथा प्रयोगशाला र अन्य सेवा शुल्क निर्धारण गर्ने ।
- (ज) निःशुल्क तथा शुल्क लाग्ने शैयाहरूको संख्या र त्यस्तो शुल्कको दर निर्धारण गर्ने ।
- (झ) अस्पताल सञ्चालन सम्बन्धित विशेषताहरूमा समितिले सिफारिश गरेका उम्मेदवारहरूलाई उच्च तालीमको निमित्त ग्राह्यता दिन श्री ५ को सरकारलाई अनुरोध गर्ने ।
- (ञ) अस्पतालको वार्षिक प्रतिवेदन श्री ५ को सरकारसमक्ष पेश गर्ने ।
- (ट) उपरोक्त कामहरूको कार्यान्वयनका लागि अन्य आवश्यक कार्यहरू गर्ने ।

५. समितिको बैठक र निर्णय: (१) समितिको बैठक समितिको अध्यक्षले तोके-बमोजिम बस्नेछ ।

(२) समितिका एक-तिहाई सदस्यहरूले बैठकको लागि लिखित माग गरेमा समितिको सदस्य-सचिवले बैठक बोलाउनु पर्नेछ ।

(३) समितिको अध्यक्षको पद रिक्त रहेको अवस्थामा वा अध्यक्षको अनुपस्थितिमा समितिको सदस्य-सचिवले समितिको बैठक आवश्यकतानुसार बोलाउन सक्नेछ ।

(४) समितिको कुल सदस्य संख्याको पचास प्रतिशत सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ ।

(५) समितिको बैठकको अध्यक्षता समितिको अध्यक्षले गर्नेछ र निजको अनुपस्थितिमा समितिको सदस्यहरूले छानेको व्यक्तिले बैठकको अध्यक्षता गर्नेछ ।

(६) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।

(७) समितिको निर्णय समितिको सदस्य-सचिवद्वारा प्रमाणित गरिनेछ ।

(८) समितिको बैठकमा अपनाइने अन्य कार्यविधि समिति आफैले निर्धारण गर्न सक्नेछ ।

(९) कम्तिमा वर्षको तीन पटक समितिको बैठक बस्नु पर्नेछ ।

८५२ (३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. समितिको कोष: (१) समितिको कोषमा देहायका रकमहरू रहनेछन् र समितिका खर्च सो कोषबाट व्यहोरिनेछ ।

- (क) श्री ५ को सरकारबाट तलब भत्ताको लागि प्राप्त रकम ।
- (ख) श्री ५ को सरकारबाट अस्पताल सञ्चालनको लागि प्राप्त अनुदान रकम ।
- (ग) अन्तर्राष्ट्रिय संघ संस्थाबाट प्राप्त रकम ।
- (घ) अस्पतालले प्रदान गरेको विभिन्न सेवाबाट प्राप्त रकम ।
- (ङ) विभिन्न व्यक्तिहरूबाट प्राप्त रकम ।
- (च) अन्य स्रोतबाट प्राप्त रकम ।

तर श्री ५ को सरकार, विदेशी सरकार वा अन्तर्राष्ट्रिय संघ संस्थाबाट जुन कार्यक्रम वा कार्यको निमित्त रकम प्राप्त भएको छ सो रकम सोही कार्यक्रममा खर्च गरिनेछ ।

(२) समितिको कोषको सञ्चालन समितिले बनाएको नियमबमोजिम हुनेछ ।

७. लेखापरीक्षण: (१) समितिको आय-व्ययको लेखा श्री ५ को सरकारले अपनाएको तरीकाबमोजिम राखिनेछ ।

(२) समितिको लेखापरीक्षण प्रचलित कानूनबमोजिम हुनेछ ।

(३) श्री ५ को सरकारले चाहेमा जुनसुकै बखतमा समितिको हिसाब किताब जाँचन वा जँचाउन सक्नेछ ।

८. कर्मचारीसम्बन्धी विशेष व्यवस्था: (१) अस्पतालको दरबन्दीमा काम गरिरहेका श्री ५ को सरकारका प्राविधिक र प्रशासनिक कर्मचारीहरू समितिको निर्देशनमा काम गर्नेछन् र निजहरूले समितिबाटै तलब भत्ता र अन्य सुविधा पाउनेछन् ।

(२) अस्पतालमा रहेका श्री ५ को सरकारको प्राविधिक वा प्रशासनिक कर्मचारीलाई श्री ५ को सरकारले अन्यत्र काज खटाउनु परेमा वा सुरुवा गर्नु परेमा समितिलाई जानकारी दिई गर्नु पर्नेछ ।

(३) अस्पतालमा रहेका श्री ५ को सरकारको प्राविधिक तथा प्रशासनिक कर्मचारीहरूको सुरुवा, बढुवा, तलब भत्ता तथा अन्य सुविधा र विभागीय कारबाई तथा सजाय श्री ५ को सरकारको नियमानुसार हुनेछ ।

(४) अस्पतालमा रहेका श्री ५ को सरकारको कर्मचारीलाई निजले अस्पतालमा विशेष सेवा प्रदान गरेबापत समितिले विशेष भत्ता दिन सक्नेछ ।

५६ (४)
आधिकारिक मुद्रण विभागबाट प्रमाणित गरिएपछि मात्र लागु हुनेछ।

(५) अस्पतालमा रहेका श्री ५ को सरकारको कर्मचारीलाई सख्खा वा फिर्ता गर्नु परेमा सो गर्न परेको स्पष्ट कारण खुलाई र विभागीय कारवाई गर्नु परेमा सो कर्मचारी उपर कुनै आरोप लागेको भए सो आरोप कुन कुरा र कारणहरूमा आधारित छ सो स्पष्ट खुलाई समितिले श्री ५ को सरकारमा सिफारिश पेश गर्नु पर्नेछ ।

(६) अस्पतालमा रहेका श्री ५ को सरकारको कर्मचारीहरूलाई अध्ययन बिदा, विशेष बिदा र असाधारण बिदाबाहेक अरु नियमानुसार पाइने बिदा समितिले दिन सक्नेछ ।

६. अधिकार प्रत्यायोजन: समितिले आवश्यकता अनुसार आफ्नो सबै वा केही अधिकार समितिको कुनै सदस्य वा सदस्य-सचिव वा सदस्यहरूको उप-समिति वा कुनै अधिकृतलाई प्रत्यायोजन गर्न सक्नेछ ।

१०. नियमहरू बनाउन सक्ने: समितिले आफ्नो कार्य सञ्चालनको लागि श्री ५ को सरकारको स्वीकृति लिई नियमहरू बनाउन सक्नेछ ।

११. श्री ५ को सरकारसँग सम्पर्क: समितिले श्री ५ को सरकारसँग सम्पर्क राख्दा स्वास्थ्य मन्त्रालय, स्वास्थ्य सेवा विभागमार्फत राख्नु पर्नेछ ।

१२. निर्देशन दिने: श्री ५ को सरकारले समितिलाई आवश्यक निर्देशन दिन सक्नेछ र यसरी दिइएको निर्देशन पालन गर्नु समितिको कर्तव्य हुनेछ ।

१३. समितिको कार्यालय: समितिको प्रधान कार्यालय नेपालगञ्ज, भेरी अञ्चल अस्पतालमा रहनेछ ।

आज्ञाले,

चन्द्रकला किरण

श्री ५ को सरकारको का. मु. सचिव

८५२

(५)

श्री ५ को सरकारको छापाखाना, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

